

20160902375

МИНИСТЕРСТВО ЗА КУЛТУРА

Врз основа на член 63 став 5 од Законот за заштита на културното наследство („Службен весник на Република Македонија“ бр. 20/04, 115/07, 18/11, 148/11, 23/13, 137/13, 164/13, 38/14, 44/14, 199/14, 104/15, 154/15, 192/15 и 39/16), министерот за култура донесе

ПРАВИЛНИК ЗА ФОРМАТА И СОДРЖИНАТА НА ОБРАЗЕЦОТ НА БАРАЊЕТО ЗА ИЗДАВАЊЕ ОДОБРЕНИЕ ЗА УПОТРЕБА НА ОПРЕМА ЗА ДЕТЕКЦИЈА

Член 1

Со овој правилник се пропишува формата и содржината на образецот на барањето за издавање одобрение за употреба на опрема за детекција.

Член 2

Барањето за издавање одобрение за употреба на опрема за детекција се поднесува на Образец, на хартија со бела боја на А4 формат, кој е даден во Прилог и е составен дел на овој правилник.

Образецот на барањето од став 1 на овој член содржи:

1. примател на барањето – Управа за заштита на културното наследство;
2. наслов: „Барање за издавање одобрение за употреба на опрема за детекција“;
3. податоци за подносителот на барањето (целосен назив на подносителот на барањето/установата, правното или физичкото лице; адреса и податоци за контакт);
4. придружни документи (во копија заверена на нотар или во оригинал):
 - фактура за набавка на опремата;
 - документација за моделот на опремата со технички карактеристики;
 - фото-снимки од повеќе агли со зумирани елементи кои се погодни за идентификација;
5. образложение на барањето;
6. датум и место и
7. потпис на подносител на барањето.

Член 3

Со денот на влегувањето во сила на овој правилник престанува да важи Правилникот за формата и содржината на образецот на барање за добивање одобрение за употреба на опрема за детекција и за формата и содржината на образецот на барање за издавање на одобрение за употреба на опрема за детекција заради недонесување на решение за одбивање на барањето („Службен весник на Република Македонија“ бр. 4/12).

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 52-5872/1
4 мај 2016 година
Скопје

Министер за култура,
д-р **Елизабета Канческа-Милевска**, с.р.

Образец
До: Управата за заштита на културното наследство

Б А Р А Њ Е
за издавање одобрение за употреба на опрема за детекција

Податоци за подносителот на барањето:
--

- Целосен назив на подносителот на барањето (установата; правното или физичкото лице): _____ _____ - Адреса: _____ - Податоци за контакт: _____

Придружни документи (во копија заверана на нотар или во оригинал):

- | |
|---|
| 1. Фактура за набавка на опремата;
2. Документација за моделот на опремата со технички карактеристики;
3. Фото снимки од повеќе агли со зумирани елементи кои се погодни за идентификација; |
|---|

Образложение на барањето:

Датум: _____

Место: _____

Подносител на барањето:
